

.....

खबर संक्षेप

सर्पदंश पीड़ित परिवार को 4 लाख रुपए की सहायता कोण्डागांव। कलेक्टर श्रीमती नूपुर राशि पन्ना ने प्राकृतिक आपदा से प्रभावित परिवार को आर्थिक सहायता स्वीकृत की है। केशकाल तहसील के ग्राम जरहीडिही कोरगांव निवासी मनाय की सर्पदंश से मृत्यु हो गई थी। प्रकरण राजस्व पुस्तक परिपत्र 6—4 के तहत स्वीकृत किया गया। मृतक के पुत्र अजय कुमार, विजय, राजकुमार, श्रवण एवं मनदलाल को कुल 4 लाख रुपये की आर्थिक सहायता राशि प्रदान करने की स्वीकृति दी गई है।

शालकीय कर्मचारी संघ आज सौपेगा ज्ञापन धमतरी। छग प्रदेश तृतीय वर्ग शासकीय कर्मचारी संघ द्वारा कर्मचारियों की लंबित मांगों के निराकरण हेतु 10 जून को शाम 4 बजे मुख्यमंत्री एवं मुख्य सचिव के नाम कलेक्टर को ज्ञापन सौंपा जायेगा जिसमें प्रमुख रूप से केंद्र के समान महंगाई भता, नियमितीकरण, सेवा संबंधी लाभ एवं अन्य महत्वपूर्ण मांगें शामिल हैं। ज्ञापन सौंपने के लिए पदाधिकारी एवं सदस्यों से उपस्थित होने की अपील नंदकिशोर साहू, अध्यक्ष कृपाशंकर मिश्रा, कृष्णाराम साहू संरक्षक, लोकेश साहू सचिव, संतोष दीवान, नविता तिवारी उपाध्यक्ष सदाशिव राव, किशोर साहू, हेमंत साहू, दुर्गाप्रसाद मिश्रा, ज्ञानेश्वर गुप्ता ने की है।

ग्राम पटेल संघ की बैठक 10 को

धमतरी। तहसील ग्राम पटेल संघ की बैठक 10 जून को रूद्र्दी में होगी। बैठक सुबह 10 बजे से शुरू होगी, जिसमें संघ से जुड़े विभिन्न आवश्यक विषयों पर चर्चा एवं विचार-विमर्श किया जाएगा। बैठक में संगठन की गतिविधियों, सामाजिक कार्यो तथा आगामी कार्यक्रमों को लेकर रूपरेखा तय किए जाने की संभावना है। तहसील पटेल संघ के सचिव केशकुमार सोनकर ने संघ के पदाधिकारियों एवं सदस्यों से उपस्थिति की अपील की है।

आईटीआई में प्रवेश के लिए ऑनलाइन आवेदन 15 तक

धमतरी। शासकीय औद्योगिक प्रशिक्षण संस्था मगरलोड में एकवर्षीय एवं द्विवर्षीय व्यवसाय में प्रवेश के लिए 15 जून तक ऑनलाइन आवेदन आमंत्रित किए गए हैं। संस्था के अध्यक्ष ने बताया कि शासकीय औद्योगिक प्रशिक्षण संस्था मगरलोड में कोपा, मैकेनिक डीजल, विद्युतकार तथा फिटर में प्रवेश के लिए आवेदन किया जा सकता है। इस संबंध में अधिक जानकारी के लिए आईटीआई मगरलोड में सम्पर्क अथवा विभागीय वेबसाइट का अवलोकन किया जा सकता है।

बस स्टैंड के पास मृत मिला अघेड़

धमतरी। सोमवार की शाम बस स्टैंड के पास एक अघेड़ व्यक्ति मृत मिला। उसकी पहचान संबलपुर निवासी के रूप में की गई है। अस्पताल पुलिस चौकी के अनुसार अर्जुनी थाना क्षेत्र के ग्राम संबलपुर निवासी आम राव पिता गोपाल उम्र 53 वर्ष टुक चलाने का काम करता था। अघेड़ ने दो साल से टुक चलाना छोड़ दिया है। अघेड़ रोजाना शराब पीने के लिए धमतरी की शराब दुकान आता था। वह सोमवार की शाम बस स्टैंड के पास अचेत हालत में पाया गया।



प्रगतिशील किसान दुखाराम ने बढ़ाया उत्पादन, घटाई लागत

हरिभूमि न्यूज़ ►► केशकाल

कृषि क्षेत्र में आधुनिक तकनीकों और उन्नत कृषि आदानों के उपयोग से किसानों की आय और उत्पादन में लगातार वृद्धि हो रही है। जिले के बड़ेराजपुर विकासखंड अंतर्गत ग्राम पिटेचुवा के प्रगतिशील किसान दुखा राम मरकाम ने नैनो डीएपी और नैनो यूरिया के सफल उपयोग से खेती में उल्लेखनीय उपलब्धि हासिल की है। उनके अनुभव अब क्षेत्र के अन्य किसानों के लिए प्रेरणा बन रहे हैं। 15 एकड़ कृषि भूमि में खेती करने वाले दुखा राम मरकाम पिछले दो वर्षों से अपने खेतों में नैनो डीएपी और नैनो यूरिया का उपयोग कर रहे हैं। उनका कहना है कि इन

जल-जंगल-जमीन और सामाजिक न्याय की लड़ाई के महानायक थे बिरसा मुंडा

हरिभूमि न्यूज़ ►► कोण्डागांव

बहुजन नायक, आदिवासी अस्मिता के प्रतीक एवं धरती आबा भगवान बिरसा मुंडा की पुण्यतिथि पर बाबा साहेब सेवा संस्था द्वारा कोर्ट चौक स्थित संस्था कार्यालय में श्रद्धांजलि सभा आयोजित की गई। कार्यक्रम में संस्था के पदाधिकारियों, सदस्यों एवं प्रबुद्धजनों ने भगवान बिरसा मुंडा के तैलचित्र पर माल्यार्पण कर उन्हें भावपूर्ण श्रद्धांजलि अर्पित की। श्रद्धांजलि सभा को संबोधित करते हुए वक्ताओं ने कहा कि भगवान बिरसा मुंडा केवल आदिवासी समाज के नेता नहीं थे, बल्कि वे सामाजिक न्याय, स्वाभिमान और अधिकारों की लड़ाई के महान योद्धा थे। उन्होंने जल, जंगल और जमीन की

समय-सीमा बैठक में योजनाओं की प्रगति की समीक्षा



हरिभूमि न्यूज़ ►► कोण्डागांव

कलेक्टर श्रीमती नूपुर राशि पन्ना ने जिला कार्यालय के सभाकक्ष में आयोजित समय-सीमा की बैठक में विभिन्न शासकीय योजनाओं एवं विभागीय कार्यो की प्रगति की विस्तृत समीक्षा की। उन्होंने सुशासन तिहार एवं बस्तर मुन्ने शिविरों में प्राप्त आवेदनों के निराकरण की स्थिति की जानकारी लेते हुए लंबित मामलों का शीघ्र समाधान सुनिश्चित करने के निर्देश दिए। बैठक में खरीफ सीजन को ध्यान में रखते हुए किसानों के लिए खाद एवं बीज की पर्याप्त उपलब्धता तथा समयबद्ध वितरण



उद्यमियों को बिजनेस डेवलपमेंट सपोर्ट कार्यक्रम का दिया प्रशिक्षण

हरिभूमि न्यूज़ ►► धनोरा

केंद्र सरकार की आरएमपी योजना के अंतर्गत सीएसआईडीसी के मार्गदर्शन में चौंस कंसलटेंसी सर्विसेज प्राइवेट लिमिटेड द्वारा महिला उद्यमिता को बढ़ावा देने, उन्हें बाजार से जोड़ने तथा राज्य एवं राष्ट्रीय स्तर पर विस्तार के अवसर प्रदान करने के उद्देश्य से आज स्थानीय ट्रेनिंग हॉल में सपोर्ट मार्केट डेवलपमेंट प्रोग्राम के तहत एक दिवसीय कार्यशाला का आयोजन किया गया। कार्यशाला का मुख्य उद्देश्य उद्यमियों, स्वयं सहायता समूह के सदस्यों पुरुष एवं महिला संचालित एमएसएमईएस को बाजार विकास हेतु आवश्यक सहायता एवं मार्गदर्शन प्रदान करना था। कार्यक्रम के अंतर्गत प्रतिभागियों को योजना के तहत मिलने वाली वित्तीय सहायता, प्रदर्शनी एवं मेलों में भागीदारी, ब्रांड प्रमोशन तथा निर्यात के अवसरों के बारे में विस्तृत जानकारी दी गई। महिला उद्यमिता न

इन विषयों पर दी जानकारी

कार्यशाला के दौरान राज्य एवं राष्ट्रीय स्तर के मेलों-प्रदर्शनी में भागीदारी की प्रक्रिया उत्पाद बांडिंग, पैकेजिंग एवं लेबलिंग में सुधार गुणवत्ता प्रमाणन एवं मानकीकरण का महत्व, बाँटवो एवं बाँटुसी मार्केट लिंकज के अवसर, ई-कॉमर्स एवं डिजिटल प्लेटफॉर्म के माध्यम से बिक्री विस्तार सरकारी सहायता एवं अनुदान प्राप्त करने की प्रक्रिया, प्रतिभागियों ने कार्यक्रम को अत्यंत उपयोगी, प्रेरक एवं मार्गदर्शक बताया।

केवल आर्थिक सशक्तिकरण का माध्यम है, बल्कि यह सामाजिक परिवर्तन एवं स्थानीय अर्थव्यवस्था को सुदृढ़ करने में भी महत्वपूर्ण भूमिका निभाती है। इस प्रकार के कार्यक्रमों के माध्यम से उद्यमियों को बड़े बाजारों तक पहुंच बनाने में महत्वपूर्ण सहयोग मिलता है। कार्यक्रम में 35 प्रतिभागी सम्मिलित हुए। मास्टर ट्रेनर अंकित मिश्रा, जिला कोऑर्डिनेटर लोकेश सिन्हा, राजेन्द्र साहू पीआरपी भी उपस्थित रहे।

धरती आबा भगवान बिरसा मुंडा की पुण्यतिथि पर दी भावमीनी श्रद्धांजलि



शिक्षा, समता और बंधुत्व के मूल्यों को अपनाने का आह्वान

कार्यक्रम में उपस्थित लोगों ने कहा कि भगवान बिरसा मुंडा के सपनों के समाज के निर्माण के लिए शिक्षा, समता, बंधुत्व और सामाजिक न्याय के मूल्यों को मजबूत करना आवश्यक है। उनके विचार आज भी समाज को नई दिशा देने का कार्य कर रहे हैं। श्रद्धांजलि सभा में उपस्थित सभी लोगों ने भगवान बिरसा मुंडा के आदर्शों को जन-जन तक पहुंचाने तथा सामाजिक जागरूकता और जनहित के कार्यों में सक्रिय भूमिका निभाने का संकल्प लिया। भगवान बिरसा मुंडा का जीवन संघर्ष, स्वाभिमान और सामाजिक न्याय की प्रेरणादायक गाथा है। उनके आदर्श आने वाली पीढ़ियों को समाज और राष्ट्र के प्रति अपने दायित्वों का बोध कराते रहेंगे।

कलेक्टर ने लंबित प्रकरणों के त्वरित निराकरण के दिए निर्देश

जनदर्शन में सुनी आमजनों की समस्याएं

कलेक्टर श्रीमती नूपुर राशि पन्ना ने जिला कार्यालय के सभाकक्ष में आयोजित साप्ताहिक जनदर्शन में जिले के विभिन्न क्षेत्रों से पहुंचे नागरिकों की समस्याएं और मांगें सुनीं। उन्होंने प्राप्त आवेदनों पर संबंधित विभागों को शीघ्र कार्रवाई एवं निराकरण सुनिश्चित करने के निर्देश दिए। ग्राम पंचायत तेंदुभाटा निवासी देशराम वट्टी ने पेयजल सुविधा के लिए सोलर ड्यूल पंप स्थापित करने की मांग की। वहीं ग्राम हांदापाल निवासी हरिचंद्र मंडावी ने नलकूप खनन कराने के लिए आवेदन प्रस्तुत किया। विभिन्न शासकीय योजनाओं एवं निर्माण कार्यों की प्रगति की समीक्षा की गई। कलेक्टर ने योजनाओं का लाभ समय पर पात्र हितग्राहियों तक पहुंचाने के निर्देश दिए। बैठक में विभिन्न विभागों के जिला स्तरीय अधिकारी उपस्थित रहे और विभागावार प्रगति की जानकारी प्रस्तुत की।



लिए आवेदन दिया। कोण्डागांव के बाजारपारा निवासी पुनम सोनी ने प्रधानमंत्री आवास योजना की अंतिम किस्त जारी करने तथा आधार कार्ड में नाम सुधार कराने के संबंध में आवेदन प्रस्तुत किया। जनदर्शन में जिले के विभिन्न गांवों से आए नागरिकों ने अपनी समस्याओं एवं मांगों से संबंधित आवेदन प्रस्तुत किए। कलेक्टर ने सभी आवेदनों का गंभीरतापूर्वक परीक्षण कर संबंधित अधिकारियों को नियमानुसार त्वरित कार्रवाई के निर्देश दिए।

एमआरपी से ज्यादा वसूली, बोतलों में मिलावट और एक्सपायर्ड बीयर की बिक्री



हरिभूमि न्यूज़ ►► जगदलपुर

जिला कांग्रेस पदाधिकारी व कार्यकर्ताओं ने जगदलपुर आवकारी विभाग एवं शराब दुकानों में हो रही गंभीर अनियमितताओं की शिकायत को लेकर अपर कलेक्टर को ज्ञापन सौंपा। शहर स्थित शासकीय शराब दुकानों एवं आ ब का री विभाग की कार्य प्रणाली से आम जनता को भारी परेशानी हो रही है। जिला महामंत्री जाहिद हुसैन ने कहा कि शहर की शराब दुकानों में एमआरपी से अधिक दाम पर दारू बेची जा रही है। साथ ही दुकान के अंदर कर्मचारी बोतलों में पानी, अन्य चीज मिलाकर मिलावट कर रहे हैं। श्राहकों को दी जाने वाली बोतलों से लीकेज हो रहा है। अधिकतर बोतलों के ढक्कन ढीले पाए जाते हैं, जिससे गुणवत्ता पर संदेह है। कंगोली स्थित शासकीय

जिला कांग्रेस ने अनियमितताओं की शिकायत पर अपर कलेक्टर को सौंपा ज्ञापन

शराब भट्टी से लगातार बड़ी मात्रा में गांव वालों को ब्लैक में दारू बेची जा रही है। इससे अवैध शराब का कारोबार बढ़ रहा है। एक्सपायरी हो चुकी बियर को मार्केट में जबरन खपाया जा रहा है, जो जन स्वास्थ्य के लिए खतरनाक है। जाहिद ने कहा कि दुकान संचालकों एवं कर्मचारियों द्वारा श्राहकों से अभद्र व्यवहार एवं गाली-गलौज की जाती है। आबकारी कार्यालय में बैठकर ऑन-ड्यूटी काररंत आबकारी विभाग के कर्मचारी शराब का सेवन करते हैं, जो शासकीय नियमों का खुला उल्लंघन है। कांग्रेस सभी बिंदुओं की जांच साथ ही दोषी कर्मचारियों एवं दुकान संचालकों पर कड़ी कार्रवाई की मांग करती है ।

इनकी रही मौजूदगी

साथ ही भविष्य में ऐसी घटनाओं पर रोक लगाने हेतु सख्त निर्देश जारी किया जाएं। इस दौरान महामंत्री अनुराग महतो, पार्षद शुभम यदू, लोकेश चौधरी, शहजाद हुसैन सहित अन्य मौजूद रहे।

पं. जवाहर लाल नेहरू उत्कर्ष योजना की प्रवेश परीक्षा 5 जुलाई को

कोण्डागांव। मुख्यमंत्री अनुसूचित जाति एवं जनजाति विद्यार्थी उत्कर्ष योजना पूर्व में पं. जवाहर लाल नेहरू उत्कर्ष योजना के तहत वर्ष 2026—27 के लिए कक्षा 6वीं में प्रवेश हेतु जिला स्तरीय लिखित चयन परीक्षा 05 जुलाई 2026, रविवार को आयोजित की जाएगी। परीक्षा जिला मुख्यालय के निर्धारित परीक्षा केन्द्रों में दोपहर 12 बजे से 2 बजे तक आयोजित होगी। पात्रता की प्रमुख शर्तें योजना के तहत आवेदन करने वाले विद्यार्थी को कोण्डागांव जिले का निवासी होने चाहिए। वह अनुसूचित जाति या अनुसूचित जनजाति वर्ग का स्थायी जाति प्रमाणपत्र धारक हो। विद्यार्थी छत्तीसगढ़ के मान्यता प्राप्त विद्यालय में कक्षा 5वीं में नियमित अध्ययनरत हो तथा कक्षा 4वीं में 80 प्रतिशत से अधिक अंक

या समकक्ष ग्रेड प्राप्त किया हो। पालक की वार्षिक आय 2.50 लाख रुपये से अधिक नहीं होनी चाहिए। आवेदन जमा करने की अंतिम तिथि पात्र छात्र-छात्रएं आवेदन पत्र, दो पासपोर्ट फोटो, प्रगति पत्र, पालक की सहमति, जाति, विद्याय एवं आय प्रमाण पत्र तथा ग्रामीण क्षेत्र संबंधी प्रमाण सहित 20 जून तक अपने विद्यालय में जमा कर सकते हैं। शाला प्रमुख और बीईओ कार्यालय की जिम्मेदारी विद्यालय स्तर पर आवेदन जांचने के बाद शाला प्रमुख उन्हें 22 जून तक विकासखंड शिक्षा अधिकारी कार्यालय में जमा करेंगे। इससे बाद बीईओ कार्यालय सूची एवं आवेदन की हार्डकॉपी और सॉफ्टकॉपी 24 जून तक सहायक आयुक्त आदिवासी विकास कार्यालय कोण्डागांव को भेजेगा।

पेज 11 के शेष

नदी पार कर नुगुर

की व्यवस्था सुनिश्चित करने के संबंध में भी विचार-विमर्श हुआ। किसानों को बिचौलियों से सावधान रहने की सलाह देते हुए अधिकारियों ने कहा कि धान को समर्थन मूल्य पर ही बेचें। किसानों को प्रति एकड़ 21 किंवटल धान खरीदी तथा 3100 रुपये प्रति किंवटल की दर से शासन द्वारा किए जाने वाले भुगतान की जानकारी दी गई। अधिकारियों ने सोलर ड्यूल पंप का अवलोकन किया तथा किसानों को समय पर उर्वरक उठाव और एग्रीस्टेक पंजीयन कराने के लिए प्रेरित किया। उन्होंने कृषि क्षेत्र में आधुनिक तकनीकों के उपयोग को बढ़ावा देने पर जोर दिया। प्रशासन को अपने बीच पाकर बढ़ा ग्रामीणों का आत्मविश्वास : कलेक्टर, एसपी और जिला पंचायत सीईओ सहित वरिष्ठ अधिकारियों को अपने बीच पाकर ग्रामीणों में उत्साह और आत्मविश्वास का संचार हुआ। ग्रामीणों ने बिना किसी झिझक के अपनी समस्याएं और मांगें अधिकारियों के समक्ष रखीं। कलेक्टर ने सभी मांगों पर संवेदनशीलता के साथ विचार करने तथा क्षेत्र में मूलभूत सुविधाओं के समुचित विस्तार के लिए सकारात्मक पहल का भरोसा दिलाया। शासन की योजनाओं का लाभ हर पात्र व्यक्ति तक पहुंचाना हमारी जिम्मेदारी है। दूरस्थ क्षेत्रों के विकास के लिए प्रशासन पूरी प्रतिबद्धता के साथ कार्य कर रहा है।

इसांस, एलएमजी, टिफिन....

कर चुके माओवादियों से मिली सूचना के आधार पर मलकानगिरी डीवीएफ और बीएसएफ की संयुक्त टीम ने मंगलवार सुबह सघन तलाशी अभियान चलाया। तलाशी अभियान के दौरान जंगल में जमीन के नीचे छिपाकर रखे गए हथियारों और विस्फोटकों का बड़ा खजौरा बरामद हुआ।

निर्माण कार्य की

वाहन चालकों एवं आसपास रहने वाले लोगों के लिए दुर्घटना की आशंका बनी हुई है। इसे गंभीरता से लेते हुए तत्काल प्रभाव से बैरिकेडिंग, चेतावनी बोर्ड, प्रकाश व्यवस्था तथा अन्य आवश्यक सुरक्षा उपाय सुनिश्चित किए जाने की मांग की गई। कमियों को समय रहते दूर नहीं होने पर और गुणवत्ता संबंधी शिकायतों का निराकरण नहीं हुआ तो कांग्रेस आंदोलन भी करेगी।
 ये रहे उपस्थित: इस दौरान पार्षद राकेश मोर, कैलाश ठाकुरा, सूर्या पाणी, शेख जाहिद, अफरोज बेगम, लोकेश चौधरी एवं कांग्रेस नेता राजू बघेल उपस्थित रहे।

महंगाई भता सहित....

रक्षा के लिए संघर्ष करते हुए अंग्रेजी शासन और शोषणकारी व्यवस्थाओं के खिलाफ ऐतिहासिक उलगुलान का नेतृत्व किया था। वक्ताओं ने कहा कि आज की युवा पीढ़ी को महापुरुषों के संघर्ष, विचारों और उनके वास्तविक इतिहास से अवगत कराना आवश्यक है, ताकि समाज में जागरूकता और सामाजिक चेतना का विस्तार हो सके। कार्यक्रम में संस्था के संरक्षक पंचू सागर, शुधराम मरकाम, प्रमोद भारती, संस्था अध्यक्ष भुवनलाल मार्कंडेय, बामसेफ अध्यक्ष मन्माराम नेताम, देवानंद चौरे, मुकेश मार्कंडेय, अनुज नाहरिया, हरीश देवांगन, देवेंद्र कुमार देहार, विजय साहू, रमेश, संजय, अंकुश सहित अनेक सदस्य एवं सामाजिक कार्यकर्ता उपस्थित रहे।

लैम्स में खाद भंडारण और वितरण व्यवस्था का निरीक्षण



हरिभूमि न्यूज़ ►► केशकाल

एसडीएम आकांक्षा नायक ने कृषि विभाग के अधिकारियों के साथ संयुक्त रूप से क्षेत्र के विभिन्न लैम्स का निरीक्षण कर खाद भंडारण एवं वितरण व्यवस्था का जायजा लिया। निरीक्षण के दौरान किसानों की आवश्यकता के अनुरूप खाद की उपलब्धता एवं भंडारण की स्थिति का परीक्षण किया गया। जांच में खाद पर्याप्त मात्रा में उपलब्ध पाया गया। एसडीएम ने समिति प्रबंधकों एवं कर्मचारियों को किसानों को निर्धारित दरों पर खाद उपलब्ध कराने तथा वितरण प्रक्रिया में पारदर्शिता बनाए रखने के निर्देश दिए। उन्होंने शासन द्वारा निर्धारित खाद के मूल्य, वितरण संबंधी दिशा-निर्देश एवं आवश्यक सूचनाओं को प्रमुख स्थान पर चस्पा करने के निर्देश भी दिए, ताकि किसानों को आवश्यक जानकारी आसानी से प्राप्त हो सके।

नियमित निगरानी की जारी

जिला प्रशासन द्वारा किसानों को समय पर कृषि आदान उपलब्ध कराने तथा खाद वितरण व्यवस्था की नियमित निगरानी की जा रही है, जिससे खरीफ सीजन के दौरान किसानों को किसी प्रकार की परेशानी का सामना न करना पड़े।

खबर संक्षेप

मृतक के परिजन को 45 लाख की सहायता बीजापुर। कलेक्टर विश्वरोप द्वारा नक्सली हिंसा में किसी आम नागरिक के मृत्यु, शारीरिक रूप से निःशक्त होने, गंभीर रूप से घायल होने अथवा किसी व्यक्ति की सम्पत्ति की आंशिक या पूर्ण रूप से क्षति होने या हत्या के ऐसे प्रकरणों में जिसमें किसी कारण वश शासकीय सेवा प्रदाय नहीं किया जा सकता ऐसे नक्सलवाद पीड़ित परिवारों को शासकीय सेवा के एवज में 15 लाख रूपए की सहायता राशि प्रदाय करने स्वीकृत किया गया है। जिसमें से मृतक माइवी केसा के निकटतम वारिस उनके भाई कोसा माइवी, मृतक कुड़ियम सुक्कू के निकटतम वारिस उनकी बहन कुमारी अंजनी कुड़ियम एवं मृतक जुनु मोड़ियम के निकटतम वारिस उनकी पत्नी पायकी मोड़ियम को 15-15 लाख रूपए कुल तीन पीड़ितों के परिजनों को 45 लाख रूपए आर्थिक सहायता राशि स्वीकृति दी गई है।

खरीफ फसल की तैयारी के लिए हुई कार्यशाला बीजापुर। कृषि अनुसंधान एवं विस्तार क्षेत्र को मजबूत बनाने के लिए जिला बीजापुर में जिला स्तर पर कृषि विज्ञान केन्द्र में मासिक कार्यशाला का आयोजन किया गया। जिसमें कृषि विज्ञान केन्द्र के वरिष्ठ वैज्ञानिक एवं प्रमुख अरुण सकनी, केंद्र के अन्य विषय वस्तु विशेषज्ञ डॉ. शमशेर आलम पादप रोग विज्ञान, डॉ. राजकमल पटेल शस्य विज्ञान, डॉ. मिथलेश कुमार, डॉ. सुनीता पटेल एवं भूपेंद्र कुमार तथा साथ ही साथ जिले के मैदानी कृषि अधिकारी, ग्रामीण कृषि विस्तार अधिकारी, कृषि विस्तार अधिकारी, डीवाड प्रोजेक्ट डायरेक्टर उषा नाग, बीटीएम, एटीएम उपस्थित थे। कृषि विज्ञान केंद्र के वैज्ञानिको ने कृषि से सम्बंधित समसामाजिक खरीफ ऋतु से संबंधित विषयों पर चर्चा कर कृषिगत समस्या के समाधान हेतु उपाय बतलाये साथ ही प्राकृतिक खेती, ग्रीन मैन्स्युरि, फर्टिलाइजर अवेयरनेस, कीट एवं रोगों का जैविक प्रबंधन तथा नील हरित शैवाल उत्पादन के बारे में अधिकारियों को बतलाया गया ताकि वैज्ञानिक की तकनीक विशेषज्ञता और जमीनी स्तर पर मजबूत पहुंच बन सके और इसका उपयोग बेहतर तरीके से किसानों के बीच मे किया जा सके।

पंचायत विकास योजना पर जनपद स्तरीय प्रशिक्षण

हरिभूमि न्यूज ►► देवाड़ा

राष्ट्रीय ग्राम स्वराज अभियान के तहत पंचायत विकास योजना के प्रभावी निर्माण एवं क्रियान्वयन के उद्देश्य से जनपद पंचायत देतेवाड़ा में जनपद स्तरीय प्रशिक्षण कार्यक्रम हुआ। प्रशिक्षण का मुख्य उद्देश्य ग्राम पंचायतों को सशक्त बनाते हुए स्थानीय आवश्यकताओं के अनुरूप गुणवत्तापूर्ण विकास योजनाएं तैयार करने तथा सतत एवं समावेशी विकास को बढ़ावा देना था। प्रशिक्षण कार्यक्रम में जिले की विभिन्न ग्राम पंचायतों के सरपंच, सचिव, शिक्षक, आंगनबाड़ी कार्यकर्ता, रोजगार सहायक तथा मितानिनों ने उत्साहपूर्वक भाग लिया। कार्यक्रम

घोर नक्सल प्रभावित रहे गांव पुवर्ती में लगा सुशासन शिविर



हरिभूमि न्यूज ►► कोटा

जिले के कोंटा विकासखंड के दूरस्थ एवं संवेदनशील ग्राम पुवर्ती में आयोजित सुशासन शिविर शिविरों ने शासन की जनहितकारी पहल को नई मजबूती प्रदान की है। मुख्यमंत्री विष्णु देव साय के नेतृत्व में संचालित इस अभियान के तहत प्रशासन स्वयं ग्रामीणों के द्वार पहुंचकर उनकी समस्याओं का समाधान कर रहा है। शिविरों में बड़ी संख्या में ग्रामीणों की उपस्थिति ने इस पहल के प्रति उनके विश्वास और उत्साह को दर्शाया। नक्सल समस्या के कारण वर्षों से बुनियादी दस्तावेजों एवं शासकीय सेवाओं के लिए भटकने वाले ग्रामीणों को अब गांव में ही सुविधाएं उपलब्ध हो रही हैं। कलेक्टर अमित कुमार के मार्गदर्शन में पुवर्ती में आयुष्यान कार्ड, नवीन खाता, राशन कार्ड, बी-1, खसरा, जन्म प्रमाण पत्र, जाति प्रमाण पत्र, जन्म प्रमाण पत्र तथा निवास प्रमाण पत्र जैसे महत्वपूर्ण दस्तावेज मौके पर ही वितरित किए गए। साथ ही स्वास्थ्य विभाग द्वारा निःशुल्क स्वास्थ्य परीक्षण एवं उपचार की व्यवस्था

देव बालिफूल की परंपरा संजो कर रखें: विधायक

हरिभूमि न्यूज ►► घाटलोहंगा

जनजातीय बहुल बस्तर में मेलमिलाप और सामाजिक सौहार्द बढ़ाने मित्र बनाने की प्रथा सदियों से चली आ रही है। व्यक्ति व्यक्ति से मीत बदता है बालिफूल

■ बस्तर और ओडिशा के दो गांवों के बीच अनूठा है देव बालिफूल

बदता है पर सबसे आकर्षक जुगलबंदी तब होती है जब एक पूरा का पूरा गांव मीत बनता है बालिफूल होता है। जब दो गांव आपस में मीत या बालिफूल बांध लेते हैं गांव के हर सुख-दुख, त्योहार,

संस्कृति को आगे बढ़ाने का जिम्मा युवाओं का



मेला मईई में सामूहिक सहभागिता करते हैं पर बात इतनी भी नहीं है, सन्धकरमरी

के देवी-देवताओं ने सीमापार ओडिशा के मोतीगांव के देवी-देवताओं से बालिफूल

बांध रखा है, इससे पता चलता है कि यह कितनी पौराणिक है, यह प्रथा कब से चली आ रही है किसी को नहीं पता पर हमें इस सांस्कृतिक विरासत को संजो कर रखना है। उक्त बातें मंगलवार को छत्तीसगढ़ विधानसभा के उपनेता प्रतिपक्ष लखेश्वर बघेल ने अपने गृह जनपद के ग्राम सन्धकरमरी में देव

बस्तर के जनजातीय समाज में एक से बढ़कर एक अनूठी सांस्कृतिक परम्पराएँ हैं जिनका परिपालन सदियों से होता चला आ रहा है उनमें से एक देव बालिफूल की छटा यहां देखने को मिली।

हर साल यह उत्सव मनाया जाता है कभी सन्धकरमरी के ग्रामीण अपने देवी-देवताओं के साथ मोतीगांव जाते हैं तो दूसरे साल मोतीगांव के ग्रामीण अपने देवी-देवताओं के साथ सीमा पार कर सन्धकरमरी आ पहुंचते हैं। दोनों गांव के बीच दूरी करीब 7 किमी है बीच मे सरहद भी है पर यह कभी बाधा नहीं बनी। मेलजोल में, सरहद पार रोटी-बेटी का सम्बंध है और दोनों ओर भतरा जनजातीय क्षेत्र होने से सांस्कृतिक समानताएं भी है। इस कार्यक्रम में देवी देवता सहित आने वाले पूरे लोगों का सम्मान पारंपरिक लोक वाद्य यंत्र के गाजे बाजे के साथ पर धुला कर किया गया।

टीका लगाकर गमछा या सिर पर पागा बांधकर किया जाता है। देवमिलन के बाद सामूहिक भोज होता है, दोनों गांव के लोग बैठकर सुख दुख, जंगल बचाने एक दूसरे के गांव के साथ सदैव खड़े रहने का संकल्प लेते हैं। मोतीगांव से से चैतू सिरहा, बुधराम कलार, लैखन पुजारी, तुला सिरहा, भास्कर पुजारी, विद्या पुजारी, राजमन पुजारी, सरपंच नवीना, चित्रकला कलार लखन भतरा, सन्धकरमरी से पूर्व सरपंच तुलाराम बघेल, दामोदर कश्यप, मेघनाथ नाग, बेनीराम कश्यप, सुंदर सेंटिया समेत दोनों गांव के सैकड़ों ग्रामीण इस उत्सव के सहभागी बने।

नए शिक्षा सत्र की तैयारियों को लेकर विकासखंड स्तरीय हुई बैठक



हरिभूमि न्यूज ►► गीटम

नए शिक्षा सत्र के सुचारु संचालन को लेकर विकासखंड गीटम की महत्वपूर्ण बैठक जावांगा स्थित ऑडिटोरियम में आयोजित की गई। स्कूल शिक्षा विभाग द्वारा बुलाई गई इस बैठक में आगामी सत्र शुरू होने से पहले की तैयारियों पर चर्चा हुई। बैठक की अध्यक्षता शिक्षा समिति जनपद गीटम के अध्यक्ष दिनेश कौशल ने की। इस दौरान जनपद सदस्य पवन कर्मा, विकासखंड शिक्षा अधिकारी भवानी पुनेम और विकासखंड स््रोत समन्वयक जितेंद्र चौहान उपस्थित रहे। इसके अलावा समस्त संकुल प्राचार्य, संकुल समन्वयक एवं प्रधान अध्यापक बैठक में शामिल हुए। बैठक में विद्यालय प्रारंभ होने से पूर्व की जाने वाली तैयारियों को सर्वोच्च प्राथमिकता दी गई। अधिकारियों ने सभी स्कूलों में साफ-सफाई अभियान चलाने के निर्देश दिए, ताकि विद्यार्थियों को स्वच्छ वातावरण मिल सके। शिक्षकों की शत-प्रतिशत उपस्थिति सुनिश्चित करने पर भी जोर दिया गया। नामांकन बढ़ाने के लिए घर-घर से वक् स्कूल से बाहर रह गए बच्चों

को जोड़ने की रणनीति बनाई गई। दिव्यांग विद्यार्थियों का विशेष सर्वे कर उन्हें जरूरी सुविधाएं उपलब्ध कराने की बात कही गई। साथ ही उल्लास साक्षरता कार्यक्रम के तहत असाक्षरों को चिन्हित कर साक्षर बनाने के लक्ष्य पर चर्चा हुई। विद्यार्थियों को समय पर पाठ्य पुस्तकें और गणवेश उपलब्ध कराने के लिए वितरण व्यवस्था को दुरुस्त करने के निर्देश दिए गए। विकासखंड शिक्षा अधिकारी भवानी पुनेम ने कहा कि किसी भी बच्चे की पढ़ाई संसाधनों के अभाव में नहीं रुकनी चाहिए। बैठक में विभागीय योजनाओं के क्रियान्वयन की समीक्षा भी की गई। सभी संकुल प्राचार्यों को निर्देशित किया गया कि वे अपने-अपने संकुल के स्कूलों का नियमित निरीक्षण करें और कमियों को तुरंत दूर करें। शिक्षा समिति अध्यक्ष दिनेश कौशल ने कहा कि शिक्षा सत्र की बेहतर शुरुआत के लिए सभी का समन्वय जरूरी है। जनपद सदस्य पवन कर्मा ने शिक्षा की गुणवत्ता पर ध्यान देने की बात कही। बैठक में यह संकल्प लिया गया कि विकासखंड गीटम के हर बच्चे तक गुणवत्तापूर्ण शिक्षा पहुंचाई जाएगी।

जिला प्रशासन और विधायक का जताया आभार

इस स्वीकृति के लिए नगर पंचायत अध्यक्ष ने जिला कलेक्टर एवं स्थानीय विधायक का विशेष रूप से आभार व्यक्त किया है। उन्होंने कहा कि नगर के हर विकास कार्य में नगर के सभी 15 पार्श्व हमेशा तत्पर रहते हैं और अपना पूर्ण योगदान देते हैं। उन्होंने कहा कि जिला प्रशासन



और जनप्रतिनिधियों के सहयोग से ही यह संभव हो पाया है। विकास कार्यों में मिल रहे इस समर्थन से नगर पंचायत का मनोबल बढ़ा है और आने वाले समय में और भी जनहित की योजनाएं धरातल पर उतारी जाएगी। उन्होंने कहा कि नगरवासियों के विश्वास और सहयोग से ही हम गीटम के उज्ज्वल भविष्य का निर्माण कर पाएंगे। नगर को स्वच्छ और सुंदर बनाए रखने की जिम्मेदारी सिर्फ प्रशासन की नहीं, हम सबकी है। नगर पंचायत के अधिकारियों के अनुयाय, जल्द ही इस परियोजना के लिए टेंडर प्रक्रिया शुरू की जाएगी और निर्माण कार्य को तय समय-सीमा में पूरा करवा के लक्ष्य रखा गया है। मार्केट के निर्माण से न केवल स्वच्छता बढ़ेगी, बल्कि दुकानदारों को भी बेहतर माहौल में व्यवसाय करवा के अवसर मिलेगा। स्थानीय लोगों ने इस निर्णय का स्वागत किया है और इसे नगर हित में उठाया गया सकारात्मक कदम बताया है।

ऋषभ बने ब्लॉक कांग्रेस मीडिया प्रभारी

हरिभूमि न्यूज ►► गीटम

प्रदेश कांग्रेस कमेटी ने ब्लॉक कांग्रेस कमेटी गीटम की नई कार्यकारिणी की घोषणा के साथ युवा कांग्रेस नेता ऋषभ सुराना को ब्लॉक कांग्रेस गीटम का मीडिया प्रभारी नियुक्त किया है। संगठन की मुख्य कार्यकारिणी में शामिल किए जाने के बाद कांग्रेस



उन्होंने संगठनात्मक गतिविधियों में बहु-चक्रर भाग लिया और युवाओं को कांग्रेस की विचारधारा से जोड़ने का लगातार प्रयास किया।

प्रमाण मानी जा रही है। वे लंबे समय से कांग्रेस संगठन के साथ सक्रिय रूप से जुड़े हुए हैं। उन्होंने अपने राजनीतिक जीवन की

शुरुआत एनएसयूआई से की और छात्र राजनीति से लेकर कांग्रेस संगठन तक लगातार सक्रिय भूमिका निभाते हुए पार्टी की विचारधारा को जन-जन तक पहुंचाने का कार्य किया। समय के साथ

उन्होंने संगठनात्मक गतिविधियों में बहु-चक्रर भाग लिया और युवाओं को कांग्रेस की विचारधारा से जोड़ने का लगातार प्रयास किया।

नक्सल पीड़ितों को देंगे हर संभव मदद : कलेक्टर

हरिभूमि न्यूज ►► देवाड़ा

जिला कार्यालय में कलेक्टर देवेश कुमार ध्रुव की अध्यक्षता में राहत एवं पुनर्वास, सड़क सुरक्षा, तथा नाकों कोऑर्डिनेशन सेंटर व्यवस्थाओं को लेकर संयुक्त बैठक आयोजित की गई। इस बैठक में जिला स्तरीय राहत एवं पुनर्वास, नए कानूनों के क्रियान्वयन, सड़क सुरक्षा और नाकों कोऑर्डिनेशन सेंटर जैसे संवेदनशील विषयों पर विस्तार से चर्चा हुई और आवश्यक निर्देश जारी किए गए।

बैठक का आरंभ राहत एवं पुनर्वास से जुड़े मामलों की समीक्षा के साथ हुआ। बैठक के एजेंडे में 6 मई को आयोजित बैठक का पालन प्रतिवेदन, नक्सल पीड़ित परिवार को पुनर्वास योजना का लाभ दिये जाने पर चर्चा, अनुमोदन, नक्सली घटना



में मृत व्यक्ति के परिवार के सदस्य को आर्थिक सहायता राशि पर चर्चा अनुमोदन, शासकीय सेवा में नियुक्ति संबंधी सुविधाएं, नौकरी के स्थान पर आर्थिक सहायता राशि, आत्मसमर्पित नक्सलियों द्वारा डम्प बरामदगी कराने पर घोषित प्रोत्साहन राशि, आत्मसमर्पित नक्सलियों को प्रशिक्षण अवधि का मानदेय, वर्ष 2005 में आत्मसमर्पित नक्सलियों को प्रोत्साहन राशि, आत्मसमर्पित नक्सलियों को दिये जाने वाले अवाास

की जानकारी, प्रशिक्षण पूर्ण कर चुके आत्मसमर्पित नक्सलियों को रोजगार, स्वरोजगार की जानकारी, एस.आई.बी. पोर्टल अद्यतन स्थिति जैसे विभिन्न विषय शामिल थे। बैठक में कलेक्टर ने नक्सल पीड़ित, आश्रितों को तत्काल आर्थिक एवं रोजगार प्रशिक्षण केन्द्र, सहित अन्य सहायता उपलब्ध कराने और हर संभव मदद देने पर जोर दिया। उन्होंने नक्सल पीड़ित परिवारों के सदस्यों को शासकीय सेवा में

HEALTH TOWN

DR. ABHIMANYU'S
AYURVEDA MULTISPECIALTY HOSPITAL
PAIN / PACHAKARNI / PILES / PINDA / LYMPH / LYMBH

> वात रोग > पृष्ठ के दर्द > पीठ व कमर दर्द > रूग्णिकरुद्धि > लिगामेंट के दर्द > लक्ष्मिदेन > जोफर एक्को > ओमेगल तोइडर > सटीर मे जकड़न

आर्ट, नर्व, कान्प्लेक्सि > सभी प्रकार के दर्द का प्रचार

१ सटीर लेन्टर - कृष्ण टॉकीज के सामने, समता कॉलोनी रायपुर (छ.ग.) ☎ 9826446666

२ लेक्टर - 7 कमल विहार, रायपुर (छ.ग.) ☎ 95224-66664, 62622-22003

विज्ञापन हेतु संपर्क करें : 0771-4242213, 7987119756, 9303508130

कांग्रेस जिलाध्यक्ष ने किया दौरा सुनी ग्रामीणों की समस्याएं

हरिभूमि न्यूज ►► सुकमा

कांग्रेस जिलाध्यक्ष हरीश कवासी ने सोमवार को कोटा विकासखण्ड के दूरस्थ अंचल जगरगुंडा क्षेत्र के कोडासावली, सुरपनगुड़ा, चितलनार और जगरगुंडा का दौरा कर ग्रामीणों एवं कार्यकर्ताओं से मुलाकात एवं जनचौपाल की। इस दौरान उन्होंने ग्रामीणों की समस्याओं को सुना और उनके शीघ्र



■ जनता की समस्याओं को प्रभावी ढंग से उठाकर किया जाएगा समाधान

निराकरण के लिए हरसंभव प्रयास करने का आश्वासन दिया। दौरे के दौरान उन्होंने सुरपनगुड़ा में आयोजित एक विवाह समारोह में भी शामिल हुए और नवदंपति को शुभकामनाएं दी। इसके बाद उन्होंने चितलनार, पोटकपल्ली और किस्टाराम पहुंचकर कांग्रेस कार्यकर्ताओं एवं ग्रामीणों से मुलाकात की तथा संगठनात्मक गतिविधियों और क्षेत्रीय मुद्दों पर चर्चा की। चर्चा पश्चात बुडकेल में बीआरओ द्वारा निर्माणाधीन लोहे

E-STAMP CERTIFICATE NO. IN-CGB4255021464317Y समक्ष पब्लिक नारायणपुर जिला नारायणपुर ॥ शापक पत्र ॥ मे चैतराम पोटाई CHAITRAM POTAI पिता मानसाय उम 28 वर्ष जाति-गौड निवासी-माताल तहसील व जिला नारायणपुर राज्य-छत्तीसगढ़ शापपूर्वक कथन करता हूँ:- 1. यह कि मेरा नाम माताल तहसील व जिला नारायणपुर राज्य छत्तीसगढ़ का निवासी हूँ। 2. यह कि मेरा नाम चैतराम पोटाई CHAITRAM POTAI है एवं मेरी जन्मतिथि 03/09/1998 है। जो सच व सही है जो मेरे काग 10 वीं अंकसूची में अंकित है। 3. यह कि मेरे नाम से आधार कार्ड क्रमंक 6034 7729 2867 जारी हुआ है जिसमे मेरा नाम चैतराम पिता मानसाय लिखा गया है जिसे मैं सुधरावकर अपना नाम चैतराम पोटाई CHAITRAM POTAI पिता मानसाय लिखवाना चाहता हूँ। 4. यह कि यह शाप पत्र मेरे परिवच पत्र आधार कार्ड अंकसूची एवं सभी शासकीय अदंशासकीय दस्तावेजों अन्य ऑपलेखों मे मेरा नाम चैतराम CHAITRAM पिता मानसाय अंकित किये जाने बाबत शासकीय गजट में नाम परिवर्तन करने हेतु प्रकाशन किये जाने के समर्थन में प्रस्तुत है। शापथकर्ता- चैतराम पोटाई //सत्यमेव जयते// मे चैतराम पोटाई CHAITRAM POTAI पिता मानसाय उम 28 वर्ष जाति-गौड निवासी-माताल तहसील व जिला नारायणपुर राज्य छत्तीसगढ़ शापकर्ता सत्यापित करता हूँ कि शाप पत्र कि किंक 1 से 4 तक कि बात सच व सही है। आज दिनांक 02/06/2026 को नारायणपुर में अपना हस्ताक्षर किया हूँ।	न्यायालय नायब तहसीलदार लोहणडीगुड़ा जिला बस्तर (छ.ग.) //उद्घोषणा// राजस्व प्रकरण क्रं/ब-121/ 202605152300010/2025-26 ग्राम आंज प.ह.नं.08 एतद् द्वारा जनता को सूचित किया जाता है, आवेदक द्वारा स्वयं का जन्म प्रमाण पत्र बाबत आवेदन पत्र, शाप पत्र, अनुपलब्धता प्रमाण पत्र, पंचनामा, का मूलप्रति एवं आधार कार्ड, राशन कार्ड, अंकसूची की छायाप्रति के साथ इस न्यायालय में प्रस्तुत किया है। आवेदक स्वयं संपत करणय विता स्व. टिंगर, जाति माड़िया निवासी ग्राम आंज का जन्मतिथि 15/04/1993 का उल्लेखित है। जिसकी पेशी तिथि 24/06/2026 को निवत है। यदि किसी को किसी प्रकार की आपत्ति हो तो अपने अभिप्रायक अथवा अविवकता के माध्यम से निधारित अविधि तक आपत्ति प्रस्तुत कर सकता है। समयोपरान्त किसी के भी आवेदन पत्र पर विचार नहीं किया जावेगा। आज दिनांक 10/06/2026 को मेरे हस्ताक्षर एवं न्यायालय की पदमुद्रा से उद्घोषणा जारी किया गया।
मुहर	नायब तहसीलदार लोहणडीगुड़ा

